

ΣΟΦΟΚΛΕΟΥΣ

ΟΡΕΣΤΗΣ

ὦ φίλτατ' ἀνδρῶν προσπόλων, ὡς μοι σαφῆ
σημεῖα φαίνεις ἐσθλὸς εἰς ἡμᾶς γεγώς.
ὥσπερ γὰρ ἵππος εὐγενής, κἂν ἦ γέρων, 25
ἐν τοῖσι δεινοῖς θυμὸν οὐκ ἀπόλεσεν,
ἀλλ' ὀρθὸν οὖς ἴστησιν, ὡσαύτως δὲ σὺ
ἡμᾶς τ' ὀτρύνεις καὐτὸς ἐν πρώτοις ἔπη.
τοιγὰρ τὰ μὲν δόξαντα δηλώσω, σὺ δὲ
ὀξεῖαν ἀκοὴν τοῖς ἐμοῖς λόγοις διδούς, 30
εἰ μή τι καιροῦ τυγχάνω, μεθάρμοσον.
ἐγὼ γὰρ ἠνίχ' ἰκόμην τὸ Πυθικὸν
μαντεῖον, ὡς μάθοιμ' ὅτῳ τρόπῳ πατρὸς
δίκας ἀροίμην τῶν φονευσάντων πάρα,
χρῆ μοι τοιαῦθ' ὁ Φοῖβος ὦν πεύση τάχα· 35
ἄσκευον αὐτὸν ἀσπίδων τε καὶ στρατοῦ
δόλοισι κλέψαι χεῖρὸς ἐνδίκους σφαγᾶς.
ὅτ' οὖν τοιόνδε χρησμὸν εἰσηκούσαμεν,
σὺ μὲν μολών, ὅταν σε καιρὸς εἰσάγη,
δόμων ἔσω τῶνδ', ἴσθι πᾶν τὸ δρώμενον, 40
ὅπως ἂν εἰδὼς ἡμῖν ἀγγείλης σαφῆ.
οὐ γάρ σε μὴ γήρα τε καὶ χρόνῳ μακρῷ
γνώσ', οὐδ' ὑποπτεύσουσιν ὧδ' ἠνθισμένον.
λόγῳ δὲ χρῶ τοιῶδ', ὅτι ξένος μὲν εἶ
Φωκέως παρ' ἀνδρὸς Φανοτέως ἦκων· ὁ γὰρ 45
μέγιστος αὐτοῖς τυγχάνει δορυξένων.
ἄγγελλε δ' ὄρκον προστιθεὶς ὀθούνεκα
τέθνηκ' Ὀρέστης ἐξ ἀναγκαίας τύχης,
ἄθλοισι Πυθικοῖσιν ἐκ τροχηλάτων
δίφρων κυλισθεὶς· ὧδ' ὁ μῦθος ἐστάτω. 50

28 ἡμᾶς τ' L (τ' in litura) rec : ἡμᾶς A rec · ἡμᾶς δ' rec ἔπη] ἔση
Pal : quid Σ voluerit (δι (sscr. χ) ἔση διὰ τὴν ἀπὸ τοῦ γήρωσ εὐβουλίαν)
incertum 33 πατρὸς L^o A rec : πατρὶ Lb et fort. L^{ao} 42 μακρῷ
χρόνῳ rec 43 ὑποπτεύουσιν vel ὑποπτεύσωσιν rec 45 Φωκέως
Bentley et fort. noverat Σ : φωκεὺς codd. 47 ὄρκον Reiske : ὄρκῳ
codd. : ἔργῳ Vahlen : ὄγκον Musgrave